

सन २०२२-२३ या वित्तीय वर्षात राज्य  
योजनांतर्गत मंजूर अनुदानातून यंत्रसामुग्री/  
साधनसामुग्री खरेदीस प्रशासकीय मान्यता  
प्रदान करणेबाबत.

सर ज.जी. समूह रुग्णालये, मुंबई

### महाराष्ट्र शासन

वैद्यकीय शिक्षण व औषधी द्रव्ये विभाग,  
शासन निर्णय, क्रमांक : जेएचएम-२०२१/प्र.क्र.४०७/प्रशा-१  
गोकुलदास तेजपाल रुग्णालय आवार, नवीन गो.ते.संकुल,  
९ वा मजला, मंत्रालय, मुंबई -४०० ००९,  
दिनांक : २२ डिसेंबर, २०२२

- वाचा :
- १) शासन निर्णय, उद्योग, ऊर्जा व कामगार विभाग, क्र. भांखस-२०१४/प्र.क्र.८२/भाग-  
III/ उद्योग-४, दिनांक ०१.१२.२०१६
  - २) शासन निर्णय, सार्वजनिक आरोग्य विभाग, क्रमांक खरेदी-२०१६/प्र.क्र.२४०/  
आरोग्य-८, दिनांक २६.०७.२०१७
  - ३) शासन निर्णय, उद्योग, ऊर्जा व कामगार विभाग, क्रमांक संकीर्ण-२०१६/प्र.क्र.२१५/  
उद्योग-४, दिनांक २४.०८.२०१७
  - ४) शासन निर्णय, उद्योग, ऊर्जा व कामगार विभाग, क्र. भांखस-२०२१/ प्र.क्र.८ /  
उद्योग-४, दिनांक ०७/०५/२०२१.
  - ५) आयुक्त, वैद्यकीय शिक्षण व संशोधन, मुंबई यांचे पत्र क्र.संवैशिवसं/यंसाख-  
६/सजजीरुमुं/१५०४६/२०२१-२२, दिनांक १०/१२/२०२१
  - ६) आयुक्त, वैद्यकीय शिक्षण व संशोधन, मुंबई यांचे पत्र क्र.संवैशिवसं/यंसाख-६/  
सजजीरुमुं/२२९१/२०२१-२२, दिनांक १६/०३/२०२१
  - ७) आयुक्त, वैद्यकीय शिक्षण व संशोधन, मुंबई यांचे पत्र क्र.डीएमईआर-२२०११  
/२०९/२०२२-पीआरओसी१, दिनांक ०१/१२/२०२२.

### शासन निर्णय :-

उपरोक्त नमूद दिनांक १०/१२/२०२१, दिनांक १६/०३/२०२१ व दिनांक ०१/१२/२०२२  
रोजीच्या पत्रांन्वये संचालनालयाने विभागाच्या नियंत्रणाखालील सर ज.जी.समूह रुग्णालये, मुंबई  
या संस्थेत आवश्यक यंत्रसामुग्री खरेदी करण्यासाठी प्रशासकीय मान्यता प्रदान करण्याचा प्रस्ताव  
शासनास सादर केला आहे. सदर प्रस्तावाच्या अनुषंगाने विभागाच्या अधिपत्याखालील सर  
ज.जी.समूह, रुग्णालये, मुंबई या संस्थेकरीता सन २०२२-२०२३ या वित्तीय वर्षात राज्य  
योजनांतर्गत मंजूर अनुदानातून रुपये ३१,२६,५९,०११/- (अक्षरी रुपये एकतीस कोटी, सव्वीस  
लक्ष, एकोणसाठ हजार, अकरा फक्त) किंमतीची खालील तक्त्यात नमूद यंत्रसामुग्री खरेदी  
करण्यास या शासन निर्णयान्वये पुढील अटीच्या अधीन राहून प्रशासकीय मान्यता प्रदान करण्यात  
येत आहे.

अनु.क्र.	यंत्रसामुग्रीचे नाव	नग	प्रति नग किंमत	एकूण अंदाजित किंमत
१.	मॉड्युलर ऑपरेशन थिएटर अँड रिकव्हरी रुम विथ टर्न की प्रोजेक्ट	०१	२९,९३,१४,८४७	२९,९३,१४,८४७
२.	कार्डियाक आऊटपुट मॉनिटर	०४	३३,३६,०४१	१,३३,४४,१६४
एकूण किंमत (रुपयांमध्ये)				३१,२६,५९,०११

**अटी :-**

- १) सदर प्रशासकीय मान्यता सन २०२२-२३ या आर्थिक वर्षात राज्य योजनेतर्गत मंजूर अनुदानातून संबंधित संस्थेस निधी उपलब्धतेच्या अधिन राहून प्रदान करण्यात येत आहे.
- २) सदर विषयी "शासकीय विभागाने करावयाच्या कार्यालयीन खरेदीसाठीच्या कार्यपद्धतीची नियमपुस्तिका" याबाबत उद्योग, ऊर्जा व कामगार विभागाने निर्गमित केलेल्या शासन निर्णय क्र. भांखस-२०१४/प्र.क्र.८२/भाग-III/उद्योग-४, दिनांक ०१.१२.२०१६ व अनुषंगिक शासन निर्णयांमध्ये नमूद केलेल्या विहित कार्यपद्धतीचे अनुपालन करण्यात यावे.
- ३) सदर यंत्रसामुग्री-साधनसामुग्री खरेदी विषयक प्रक्रिया शासन निर्णय, उद्योग, ऊर्जा व कामगार विभाग, दिनांक ०१.१२.२०१६ च्या खरेदी धोरणातील तरतूदीनुसार अथवा शासन निर्णय, उद्योग, ऊर्जा व कामगार विभाग क्रमांक संकिर्ण २०१४/प्र.क्र.२१५/उद्योग-४, दिनांक २४.०८.२०१७ अन्वये विहित करण्यात आलेल्या गव्हर्नमेंट ई-मार्केटप्लेस (GeM) पोर्टलवरून ज्यांचे दर कमी असतील त्याप्रमाणे विहित कार्यपद्धती राबवून करण्यात यावी.
- ४) सदर यंत्रसामुग्रीची आवश्यकता असल्याची व त्याची किंमत बाजारभावापेक्षा जास्त नसल्याची खात्री आयुक्त (वैद्यकीय शिक्षण) यांनी करावी.
- ५) सदर यंत्रसामुग्रीसाठी कोणत्याही नवीन बांधकामाची, विद्युतीकरणाची तसेच नवीन पदनिर्मितीची आवश्यकता नसल्याची खातरजमा करण्यात आलेली आहे.
- ६) सदर यंत्रसामुग्रीची विनिर्दिष्ट व्यापक, सर्वसमावेशक असून त्यानुसार साधनपुरवठा करू शकणारे किमान तीन उत्पादक / पुरवठादार यांचेकडून तीन निविदा प्राप्त होऊ शकतील अशा प्रकारची आहेत, असे आयुक्त (वैद्यकीय शिक्षण) यांनी प्रमाणित करावे.
- ७) प्रस्तावित यंत्रसामुग्रीचा समावेश इतरत्र कोणत्याही प्रस्तावात अंतर्भूत केलेला नसल्याबाबत व सदर यंत्रसामुग्री संबंधित संस्थेस आवश्यक असल्याबाबत आयुक्त (वैद्यकीय शिक्षण) यांनी खात्री करावी.
- ८) मुख्य यंत्र व त्यांचे सुटे भाग (Accessories) यांच्या किंमती भिन्न दर्शविणे आवश्यक राहिल.
- ९) सदर विषयी यंत्रसामुग्री खरेदीबाबत निर्णय घेताना प्रशासकीय मान्यता प्रदान करण्यात आलेल्या लेखाशीर्षाखाली मंजूर अनुदानाच्या तरतूदीपेक्षा जास्त खर्च केला जाणार नाही याची दक्षता घ्यावी.
- १०) उपरोक्त शासन निर्णय, उद्योग, ऊर्जा व कामगार विभाग, दिनांक ०१.१२.२०१६ मधील परिच्छेद क्रमांक ३.१.२ "किंमतीचा अंदाज व किंमतीचा वाजवीपणा" या शीर्षकाखालील परिच्छेद क्रमांक ३.१.२.१ मधील तरतूदीचे राज्यस्तरीय खरेदी समितीने अनुपालन करावे. सदर तरतूदीचे अनुपालन केलेल्या साधनसामुग्रीच्या किंमतीस आवश्यकतेनुसार सुधारित प्रशासकीय मान्यता देण्यात येईल.

२. प्रस्तुत विषयी यंत्रसामुग्रीसाठी येणारा खर्चखालील लेखाशीर्षांतर्गत मंजूर करण्यात आलेल्या अनुदानातून भागविण्यात यावा.

मागणी क्रमांक : एस-०४

- ४२१० - वैद्यकीय सेवा व सार्वजनिक आरोग्य
- ०३ - वैद्यकीय शिक्षण, प्रशिक्षण व संशोधन
- १०५ - विषम चिकित्सा-राज्ययोजनांतर्गत योजना
- (००) (३७) - शासकीय वैद्यकीय महाविद्यालये व रुग्णालये यांचे बळकटीकरण व श्रेणीवर्धन आणि यंत्रसामुग्री
- ५२ - यंत्रसामुग्री व साधनसामुग्री (४२१० १६२९)

३. सदर शासन निर्णय, वित्त विभाग, शासन निर्णय क्रमांक : विअप्र-२०१३/प्र.क्र.३०/१३/विनियम, दिनांक १७.०४.२०१५ अन्वये तसेच वित्तीय अधिकार नियम पुस्तिका भाग-१, उप विभाग-२, अनुक्रमांक-३, नियम क्रमांक-७ अनुसार प्रशासकीय विभागास असलेल्या अधिकारान्वये निर्गमित करण्यात येत आहे.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२१२२१६३०१९४४१३ असा आहे. हा निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुधीर जया शेटी)

कार्यासन अधिकारी , महाराष्ट्र शासन

प्रति,

१. आयुक्त (वै.शि.), वैद्यकीय शिक्षण व संशोधन, मुंबई
२. व्यवस्थापकीय संचालक, हाफकिन बायो-फार्मास्युटीकल्स कॉर्पोरेशन लि., मुंबई
३. महालेखाकार-१/२ ( लेखा परिक्षा/लेखा व अनुज्ञेयता) महाराष्ट्र, मुंबई/ नागपूर
४. संचालक, वैद्यकीय शिक्षण व संशोधन, मुंबई
५. अधिष्ठाता, सर ज.जी.समूह रुग्णालये, मुंबई
६. अधिदान व लेखा अधिकारी, मुंबई
७. निवासी लेखाधिकारी, मुंबई
८. निवडनस्ती (प्रशा-१)